



Семсот барабаншчыц і мажарэтак

Падчас міжнароднага фестывалю мастацтваў «Славянскі базар у Віцебску» дзясяткі вулічных прадстаўленняў можна будзе наведаць бясплатна.

Намеснік старшыні Віцебскага гарвыканкама Віктар Глушын расказаў журналістам, што вельмі цікавым будзе, напрыклад, шоу з удзелам сямісот (!) мажарэтак і барабаншчыц. Упершыню каля Летняга амфітэатра арганізуюць вулічны турнір па боксе паміж расійскімі і беларускімі спартсменамі. Навінка таксама — міні-фестываль вулічных кулінараў і музычны цеплаход, які, безумоўна, будзе вельмі запатрабаваным падчас спакоты. Яшчэ адна нестандартная магчымасць з’явіцца для экскурсантаў — убачыць Віцебск у суправаджэнні мясцовых жыхарак пазамінулага стагоддзя. Іх ролю выканаюць тыя, хто могуць цікава расказаць пра старажытны горад. У пойме ракі Віцьбы арганізуюць шэраг мерапрыемстваў, у тым ліку адкрытыя турніры па пляжным валеболе, футболе, стрыт-боле... Віцэ-мэр упэўнены, што кожны знойдзе для сябе нешта цікавае.

Аляксандр ПУКШАНСКІ.

БУДЗЬЦЕ Ё КУРСЕ

З паходам у лес трэба пачакаць

Забароны і абмежаванні на наведванне лясоў дзейнічаюць у 91 раёне Беларусі, паведамляе БелТА са спасылкай на інфармацыю Міністэрства лясной гаспадаркі.

Забароны і абмежаванні ўведзены па ўсёй тэрыторыі Гомельскай вобласці. Таксама яны дзейнічаюць амаль на ўсёй тэрыторыі Віцебскай (акрамя Браслаўскага раёна), на большай частцы тэрыторыі Мінскай (акрамя Мядзельскага, Лагойскага, Стаўбцоўскага і Капыльскага раёнаў) і Магілёўскай (акрамя Клічаўскага, Асіповіцкага, Кіраўскага і Бабруйскага раёнаў) абласцей. Што датычыцца Брэскай вобласці, то там таксама практычна на ўсёй тэрыторыі вобласці ўведзены забароны (акрамя Баранавіцкага, Брэскага, Жабінкаўскага, Камянецкага і Маларыцкага раёнаў). Забароны на наведванне лясоў уведзены ў некаторых раёнах Гродзенскай вобласці (Астравецкім, Ашмянскім і Смаргонскім), а ў Іўеўскім раёне ўведзена часовае абмежаванне. На сайце Міністэрства лясной гаспадаркі размешчана інтэрактыўная карта, з дапамогай якой можна аператыўна адсачыць, у якіх рэгіёнах часова забаронена наведваць лясы.

ДОБРЫЯ ТРАДЫЦЫІ

СВЯТА Ё ВАШУ ВЁСКУ!

У Бялыніцкім раёне кіраўнік гаспадаркі, старшыня сельсавета і святар аб’ехалі некалькі паселішчаў, каб асабіста павіншаваць людзей

У аграгарадку Вішоў святыя Пётр і Павел асабліва шануюцца, у іх гонар мясцовы калгас «Радзіма» пабудоваў тут царкву. Кожны год на свята ё ёй праводзіцца вялікае богаслужэнне, удзел у ім бярэ архіепіскап Магілёўскі і Мсціслаўскі Уладыка Сафроній. СВК «Калгас «Радзіма» арганізоўвае канцэрты і робіць падарункі пенсіянерам і ветэранам. Пандэмія ўнесла свае карэктывы ў звыклы лад жыцця, і сёлета кіраўнік гаспадаркі сумесна са старшынёй Вішоўскага сельвыканкама і настояцелем храма аб’ехалі некалькі вёсак, каб асабіста павіншаваць людзей.

Настрой жыхарам узнімала творчая група Вішоўскага сельскага Цэнтра культуры і вольнага часу ў складзе яе дырэктара — Алены Хартавай, Валянціны Сільванковай і Сяргея Панчака. Яны спявалі любімыя ў народзе песні і танцавалі з ахвотнымі іх любімую падэспань. — Звычайна мы запрашаем народ да сябе, але сёлета ў сувязі з каранавірусам вырашылі праехацца па вёсках і павіншаваць усіх паасобку, — звярнуўся да вясцоўцаў на адным з такіх канцэртаў у вёсцы Навасёлкі **старшыня СВК «Калгас «Радзіма» Аляксандр ЛАПАЦЕНТАЎ**. — Хацелася б, каб гэта было больш масава, але што зробіш. Галоўнае, каб людзі бачылі, што традыцыі пра-



мільённіка імя Леніна. Зараз яго тэрыторыі адышлі да «Радзімы». І кіраўніцтва аграгаспадаркі ўзяло пад сваю апеку ў тым ліку і ветэранаў некалі моцнага калгаса. Аляксандр Лапацентаў згадаў легендарнага старшыню калгаса — удзельніка вайны і заслужанага работніка сельскай гаспадаркі БССР Уладзіміра



Дом культуры. Проста скажу: не знайшлося прадаўжальніка ідэй Уладзіміра Фёдаравіча. І я ганаруся, што мы навялі тут і ў наваколлі парадак. І людзей мы не дзелім на нашых і чужых. Вы сёння таксама частка нашай «Радзімы». Цяпер ў Навасёлках жыве каля 150 жыхароў. І кіраўнік калгаса «Радзіма» заклапоча-

«Радзіма», можна лічыць народным і сямейным. — Дзякуючы калгасу наш сельсавет лічыцца адным з самых квітнеючых у вобласці, — падкрэсліў **старшыня Вішоўскага сельсавета Дзмітрый КАРПІКАЎ**. — Паляпшаецца інфраструктура населеных пунктаў, праводзіцца рэгулярнае добраўпарадкаванне. І як вынік — колькасць насельніцтва ў нашым сельсавеце не падае.

Усяго на тэрыторыі сельсавета ў 31 населеным пункце пастаянна пражывае 2500 чалавек, плюс прыязджае 1500 дачнікаў. Вішоўскі сельсавет у Магілёўскай вобласці не толькі адзін з квітнеючых, але і адзін з самых вялікіх. — Тое, што сам кіраўнік калгаса не абыходзіць нас сваёй увагай, вельмі каштоўна, — адзначыў староста вёскі Уладзімір Салодкі. — Для нас за гонар было прыйсці сюды, каб пачуць віншаванні з яго вуснаў.

Усяго ў гаспадарцы «Калгас «Радзіма» — 250 пенсіянераў і ветэранаў. Усе яны атрымалі да свята падарункі. Канцэрты прайшлі ў васьмі населеных пунктах.

— Культурныя мерапрыемствы вельмі згуртоўваюць людзей, — перакананы Дзмітрый Карпікаў. — Паглядзіце на іх твары, і ўсё стане зразумела. Яны так шчыра ўсміхаюцца. І вельмі прыемна, што кіраўніцтва калгаса «Радзіма» добра адчувае настрой людзей і разумее, як важна іх падтрымліваць. На свята Святых Апосталаў Пятра і Паўла ў аграгарадку Вішоў прайшло вялікае богаслужэнне, якое вёў архіепіскап Магілёўскі і Мсціслаўскі Уладыка Сафроній. Для ўдзелу ў ім быў арганізаваны падвоз людзей з населеных пунктаў сельсавета.

— Гэты калгас павінен быў развівацца, — выказаў ён шкадаванне. — Было зроблена ўсё магчымае: падведзены газ, усе камунікацыі, ёсць добрая школа, дзіцячы сад,



Скрыцкага, які знаходзіўся каля руля болей чым 40 гадоў. У сярэдзіне 1990-х ён пайшоў з жыцця (пахаваны на мясцовых могілках). Лапацентаў звярнуў увагу на тое, што за магілай старшыні і яго родных павінен быць арганізаваны пастаянны догляд. — Гэты калгас павінен быў развівацца, — выказаў ён шкадаванне. — Было зроблена ўсё магчымае: падведзены газ, усе камунікацыі, ёсць добрая школа, дзіцячы сад,

ны тым, каб іх праблемы вырашаліся своечасова. «Звяртайцеся, — заклікаў ён. — Чым зможам, дапаможам. Калі не ў стане будзем, выйдзем на больш высокі ўзровень і паспрабуем там вырашыць». Вясцоўцаў павіншаваў настояцель храма Святых Апосталаў Пятра і Паўла айцец Павел. Ён заклікаў не забывацца пра веру, любіць і шанаваць Радзіму. «Гэта свята, якое вяртае нас да духоўных традыцый, а яшчэ гэта свята нашай гаспадаркі. І храм, які быў пабудаваны ў Вішове, быў зроблены менавіта для вас. Свята нагадвае нам, што слова Божае было, ёсць і будзе да заканчэння веку», — падкрэсліў ён.

У даўніну свята Пятра і Паўла сімвалізавала канчаток купальскіх святкаванняў і летніх вяселляў, а таксама падрыхтоўку да сенакосу. У гэты дзень традыцыйна ладзіліся святочныя сямейныя абеда і праводзіўся час з блізкімі на прыродзе. Так што фармат, які выбраў для віншавання людзей калгас

Нэлi ЗiГУЛЯ, фота аўтара. Бялыніцкі раён.



РЭГІСТРАЦЫЙНАЕ ПАСВЕДЧАННЕ № 15

ад 17 лютага 2009 года выдадзена

Міністэрствам інфармацыі Рэспублікі Беларусь.

Заснавальнікі: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, рэдакцыйна-выдавецкая ўстанова «Выдавецкі дом «Звязда».

Выдавец — рэдакцыйна-выдавецкая ўстанова «Выдавецкі дом «Звязда»

Дырэктар — галоўны рэдактар
КАРЛЮКЕВІЧ АЛЯКСАНДР МІКАЛАЕВІЧ.

Адказны за выпуск: АНУФРЫЕВА В. А.

www.zviazda.by

e-mail: info@zviazda.by

(для зваротаў):
zvarot@zviazda.by

АДРАС РЭДАКЦЫІ:

220013, г. Мінск, вул. Б. Хмяльніцкага, 10а.

КАНТАКТНЫ ТЭЛЕФОН 311 17 35;

e-mail: info@zviazda.by

Газета аддрукавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 03.04.2009. 220013, г. Мінск, прасп. Незалежнасці, 79/1.

Тыраж 14.804.

Нумар падпісаны ў 19.30
15 ліпеня 2021 года.